

ma bato mi sita memea, bana penda mo e ma bole nde noṅgobe, timbise mo la mbusa di titi pe.

Kana Yondo en no na joṅgwane di titi pe o timbise ni penda ombusa, a tem na mo a kwala na: Lo soṅgele pon na na ma bwa nde boṅgo, kana na bole no kakane na mba na si ma bwa boṅgo, na mala o soṅgwa Wuru tatanu. Biana bato ba ta o wase ba ma ya keka kwalane mo na a sala, ba bomane mo a ma teme na wala o ten bei bei.

Bulu nin penda e noṅgobe no, bo ta mwititi jita, nde kana Yondo a ta no a bia wuma ni soṅgo nye no, nika e si ta mo ndutu jita o dia nje'ao. Nde o bedḡwedi bao, kana a kumo no po bebe na wuma soṅgo, boṅgo bo kumo damea mo; biana a poi no wuma soṅgwa Wudu nye no, bo damede mo na njinya na ka nye na bo ta bo sowise mo miende na kwakwakwa, ebanja e ta mo o joṅgele ponda yese na a mende doṅgamene edimwa Wuru, nde to nika, mo a kaki nde mulema ma muto na kaḡ, na mo a kumwa wala o boso. A poi no o wuma soṅgo'e, a tombi jita la soṅgo dipepe, na tee a po o wuma nya Wuru nye no; a poi no o ten, a num maboṅgo o wase na boṅgo bondene o pula pata ye mbonji ye na ye k'eyembilan'abu na, na; a ta o ten na mbale. Nde ombwa, dibokimene te mo ya pula pata ye mbonji. soṅgo ni ta ni naṅga la mbus'ao, minyaṅgadu mao mi kumo sowa ka biana lambo nde di ma pule buse o ten na. Din sowa la mi minyaṅgadu ma soṅgo, di si noṅgi ponda mdoṅgo, kana modi mu ta no mu wa o mbusa mudi na bwee, yondo ya pale miso ninka, en muduna moto mo nya nyuwe a tem o mbasan ma ni soṅgo ni ta ni sowa. Din jene la ninka, di boli mo be boṅgo jita bwambi, ebanja a si ta pe a bene joṅgele na joṅgele dipepe ebete nde na, edimwa Wuru nde e tem mo o boso na.

Biana yondo e o nyola ninka boṅgo bondene, na doi di wa o wa wuma y'edimo e ta no e teme na: A Yondo, o mala nde o weni ninka ponda ni tombi'e?

Mbale, kana yondo a seṅgi no ninka, boṅgo

bo damede mo ka na njou na, na ka nye na, bo ta bo timbise mo ka dibuwe na. Kana nyolo e kumo no timbea mo son, embe mulema, na mo a pata ye mbonji, mo ke te mo o maa, a nimele mila na boṅgo bondene dibokimene timba la mudi, biana a poi no o nyola mu mboko m'ekwadi, bato bese ba ta o ten, ba buledi na bruu, ebanja jenene lao di ta bobo bwambi, o nyola na boṅgo bo ta nde bo ma timbise mo ka mubowe njou na. Kana a poi no o wa wuma mboko m'ekwadi, a kwedi o wase na bwem, na mo a pimbea mu mpesa ma mume ye mbonji na miso ma boṅgo mandene; o mbusa ninka na mo a te musia na, ye mbale ye mbale, nen edimwa Wuru.

Kana a kwadi no ninka ubi na tin, ka moto nu patedi na. O teṅgene nin ndut'Eyondo, e boli bato bese be na ba ta o nyola mu mboko m'ekwadi kusa boṅgo bwambi, ebanja jenene l'Eyondo di ta bobo jita. Nde mu mpesa ma mume mwe na mu noṅgi penda n'Eyondo, mu bambe mo dibokimene o nyola maa mao na mo mwalane mo o mboa saṅgo. Biana a poi no o ten, Yondo a kwedi diboa o nyola ka bo boṅgo, lena a si tem pe o ten tom tom, ebanja a wedi o nyola ngusa minya o mbusa bo boṅgo.

Misan me na bato ba ta o nyola mu mboko m'ekwadi ba ma sa no babomene, mi moṅgwane nje? Ninka pe e moṅgwane nje, kana ba timbi no seṅga yene idiba na nu moto mudimo ma Yondo en no o nyola soṅgo, a si ta edimwa Wuru, nde a ta nde muduna moto mo nu wese moto o mudi, nde a po pula soṅgo ya bulu o wuma soṅgo nde a kwadisane Yondo na o weni a mala no nika ponda ni tombi'e?

Manu mese to diwo di si moṅgwane, ebanja Yondo a wedi minya milalo o mbusa bon boṅgo.

Njom na janda la min miaṅgo nye nde o bola to nja malea na, e si teṅgene na, moto o laṅgwea banḡ mambo me na ma titi mbale, o ka pula bwese babo boṅgo, ebanja ninka e yoki nde wana mambo ma ndutu me bowan ka nje e bolane na mudimo m'Eyondo.

K'a Polis o Jaman.

O nyola mindi mindene ma Jaman, jita la lokoli na lokoli la bato lo loṅgi oten. Wuma na wuma yena bato ba kotome no jita jiita, mambo ma bobo kana ebwan, nbeti jiba bewenji, na nyai na nyai a mambo ma bobo mapepe, ma si boi be o ten tom tom. Maṅgudu na medi na mudi

ma ma tomba o manjea jita na ka nye na badu-wane mo, ba ben jombwa ponda yese bwam bwam, na ka nye na ma si yabe ma doṅgamene mapepe. Badaṅgwe o njea na miende, ba ben jombwa bwam bwam na suwai, o nyola ka ma maṅgudu ma jita, na ma si yabe ma pimba